

റവന്യൂ വകുപ്പ് വഴി ലഭിക്കുന്ന ഓൺലൈൻ സേവനങ്ങൾ

24 (*324) ശ്രീ. ലൂഡി ലൂയിസ് :

ശ്രീ. എം. എ. വാഹീദ് :

ശ്രീ. എ. റ്റി. ജോർജ്ജ് :

ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക്

റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂ വകുപ്പ് വഴി ലഭിക്കുന്ന സേവനങ്ങൾ ഓൺലൈൻ ആക്കിയിട്ടുണ്ടോ ; വിശദമാക്കുമോ ;

(ബി) ഏതെല്ലാം സേവനങ്ങളാണ് ഓൺലൈൻ വഴി ലഭിക്കുന്നത് ; വിശദാംശങ്ങൾ എന്തെല്ലാം ;

(സി) ഓൺലൈൻ വഴി ലഭിക്കുന്ന ഏതെല്ലാം സേവനങ്ങൾക്ക് ആധികാരികത ഉണ്ട് ; വിശദമാക്കുമോ ;

(ഡി) ഏതെല്ലാം ഏജൻസികളുടെ സഹായത്തോടെയാണ് ഇത് നടപ്പാക്കുന്നത് ?

റവന്യൂവും കയറും വകുപ്പുമന്ത്രി (ശ്രീ. അടൂർ പ്രകാശ്) : സർ,

(എ) റവന്യൂ വകുപ്പിൽ നിന്നും നൽകുന്ന 23 ഇനം സർട്ടിഫിക്കറ്റുകൾ സംസ്ഥാനമൊട്ടാകെ ഓൺലൈൻ വഴി നൽകിവരുന്നു. കൂടാതെ, പൈലറ്റി സ്ഥാനത്തിൽ ഭൂമിയുടെ ഓൺലൈൻ വഴിയുള്ള പോക്കുവരവ് പാലക്കാട് ജില്ലയിലെ തെരഞ്ഞെടുക്കപ്പെട്ട 17 വില്ലേജുകളിൽ നടന്നുവരുന്നു.

(ബി) റവന്യൂ വകുപ്പിൽ നിന്നും നൽകുന്ന 23 ഇനം സർട്ടിഫിക്കറ്റുകൾ ഇപ്പോൾ കേരളമൊട്ടാകെ ഓൺലൈൻ വഴി നൽകുന്നതിനുള്ള നടപടികൾ സ്വീകരിച്ചിട്ടുണ്ട്. ഓൺലൈൻ വഴി പോക്കുവരവ് നടത്തുന്നതിനുള്ള ReLIS(റവന്യൂ ലാന്റ് ഇൻഫർമേഷൻ സിസ്റ്റം) പാലക്കാട് ജില്ലയിലെ 17 വില്ലേജുകളിൽ പരീക്ഷണാടിസ്ഥാനത്തിൽ നടപ്പിലാക്കിയിട്ടുണ്ട്. കൂടാതെ, വിവിധ ജില്ലകളിലെ റീ-സർവ്വെ പൂർത്തീകരിച്ച മറ്റ് 556 വില്ലേജുകളിൽക്കൂടി ഈ പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

(സി) 4-8-2010-ലെ G.O.(P) No.24/2010/ITD പ്രകാരം ഓൺലൈൻ വഴി നൽകുന്ന സർട്ടിഫിക്കറ്റുകൾക്കും 14-9-2011-ലെ G.O.(Ms)No. 333/2011/RD പ്രകാരം ഓൺലൈൻ വഴി നടത്തുന്ന പോക്കുവരവുകൾക്കും ആധികാരികതയുണ്ട്. കൂടാതെ കേന്ദ്ര നിയമമായ 2000-ലെ ഐ.റ്റി. നിയമത്തിലെ സെക്ഷൻ 3 പ്രകാരം ഓൺലൈൻ ആയി നൽകുന്ന സർട്ടിഫിക്കറ്റുകളിലെ ഡിജിറ്റൽ ഒപ്പുകൾക്ക് ആധികാരികത ഉണ്ടെന്ന് വ്യവസ്ഥ ചെയ്തിട്ടുണ്ട്.

(ഡി) റവന്യൂ, രജിസ്ട്രേഷൻ എന്നീ വകുപ്പുകളുടെയും എൻ. ഐ. സി (NIC) യുടെയും അക്ഷയ സെന്ററുകളുടെയും സഹായത്തോടെ

ReLIS പദ്ധതിയും, റവന്യൂ വകുപ്പ്, ഐ.റ്റി.മിഷൻ അക്ഷയ സെന്ററുകളിൽ എന്നിവയുടെ സഹായത്തോടെ ഇ-ഡിസ്ട്രിക്ട് പദ്ധതിയും (ഓൺ ലൈൻ വഴി നൽകുന്ന സർട്ടിഫിക്കറ്റുകൾ) നടപ്പിലാക്കിവരുന്നു.

വർക്ക്സെന്ററുകളിൽ ഉദ്യോഗസ്ഥ സാന്നിധ്യം ഉറപ്പാക്കാൻ നടപടി

25 (*325) ശ്രീ. ഐ. സി. ബാലകൃഷ്ണൻ :

ശ്രീ. പി. എ. മാധവൻ :

ശ്രീ. ഡോമിനിക പ്രസന്റേഷൻ :

ശ്രീ. ഹൈബി ഇന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് വകുപ്പിന്റെ വർക്ക്സെന്ററുകളിൽ ഉദ്യോഗസ്ഥ സാന്നിധ്യം ഉറപ്പുവരുത്തുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ ;

(ബി) പ്രസ്തുത നടപടി സംബന്ധിച്ച് മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ടോ ; വിശദാംശങ്ങൾ നൽകുമോ ;

(സി) പ്രസ്തുത മാർഗ്ഗനിർദ്ദേശങ്ങളിൽ വീഴ്ച വരുത്തുന്ന ഉദ്യോഗസ്ഥർക്കെതിരെ കർശനനടപടി സ്വീകരിക്കുമോ ; വിശദമാക്കുമോ ?

പൊതുമരാമത്ത് വകുപ്പുമന്ത്രി (ശ്രീ വി. കെ. ഇബ്രാഹിം കുഞ്ഞ്) : സർ,

(എൻബി) പൊതുമരാമത്ത് വർക്ക്സെന്ററുകളിൽ ബന്ധപ്പെട്ട ഉദ്യോഗസ്ഥരുടെ സാന്നിധ്യം ഉറപ്പാക്കി പ്രവൃത്തികളുടെ ഗുണനിലവാരം ഉറപ്പുവരുത്തുന്നതിന് 27-7-2012-ലെ 15351/സി3/12/പൊ.മ.വ. നമ്പർ സർക്കുലർ പ്രകാരം സർക്കാർ വ്യക്തമായ മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്. സർക്കുലർ അനുബന്ധമായി വച്ചിട്ടുണ്ട് *.

(സി) മാർഗ്ഗനിർദ്ദേശങ്ങളിൽ വീഴ്ച വരുത്തുന്ന ഉദ്യോഗസ്ഥർക്ക് നേരെ കർശന നടപടി സ്വീകരിക്കുന്നതാണ്.

ലാന്റ് ഇൻഫർമേഷൻ മിഷൻ

26 (*326) ശ്രീ. സണ്ണി ജോസഫ് :

ശ്രീ. പാലോട് രവി :

ശ്രീ. ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ലാന്റ് ഇൻഫർമേഷൻ മിഷന്റെ പ്രവർത്തനത്തിന് തുടക്കമിട്ടിട്ടുണ്ടോ ; വിശദമാക്കുമോ ;

(ബി) ഇവയുടെ ഉദ്ദേശ്യലക്ഷ്യങ്ങൾ എന്തൊക്കെയാണ് ; വിശദാംശങ്ങൾ എന്തെല്ലാം ;

* ലൈബറിയിൽ വച്ചിട്ടുണ്ട്.

LIBRARY ARCHIVES Kerala Legislative Assembly